

Tigrinya A: literature – Standard level – Paper 1 Tigrigna A: littérature – Niveau moyen – Épreuve 1

Tigriña A: literatura – Nivel medio – Prueba 1

Friday 8 May 2015 (afternoon) Vendredi 8 mai 2015 (après-midi) Viernes 8 de mayo de 2015 (tarde)

1 hour 30 minutes / 1 heure 30 minutes / 1 hora 30 minutos

Instructions to candidates

- Do not open this examination paper until instructed to do so.
- Write a guided literary analysis on one passage only. In your answer you must address both of the guiding questions provided.
- The maximum mark for this examination paper is [20 marks].

Instructions destinées aux candidats

- N'ouvrez pas cette épreuve avant d'y être autorisé(e).
- Rédigez une analyse littéraire dirigée d'un seul des passages. Les deux questions d'orientation fournies doivent être traitées dans votre réponse.
- Le nombre maximum de points pour cette épreuve d'examen est de [20 points].

Instrucciones para los alumnos

- No abra esta prueba hasta que se lo autoricen.
- Escriba un análisis literario guiado sobre un solo pasaje. Debe abordar las dos preguntas de orientación en su respuesta.
- La puntuación máxima para esta prueba de examen es [20 puntos].

ንቲ **ሓደ** ልጣ ፅሑፍ ዋራሕ÷ ስነፅሑፋዊ ትንታነ ሃበሌ/ሃብሉ።

1.

10

15

20

25

30

35

40

45

"አንታ መድሃኔ አለም!" ወ/ሮ ርግበ አብታ መጎጎ አድሓጎት ዝተተኸለትላ ክሽነ ኮይና እኸሊ እናአረየት ትደጋግሞ ዝነበረት ምሉእ ሓሳብ'ዩ። መቕመቴት አብ ኩርሲ፣ እኸሊ ዝሓዘ ሰፍኢ'ውን አብ አስላፋ አጣጢሑ ነበረ። አእምሮኣ ግን ምስ ምንቅስቓስ እቲ እኸሊ ዝገላብዋ ዝነበረ ኣእዳዋ ብሓሳብ ይመሳለስ ነበረ። ጸጸኒሓ "አንታ መድሃኔ አለም!" ምባል'ውን አየቋረጸትን። አብ መንጎ ብደገ ድምጺ ዝሰምዐት ስለዝመሰላ፣ "ንሱ'ዩ ዝኸውን፣ ንሱ'ዩ አንታ መድሃኔ አለም፣ እንታይ'የክብሎ ሕጂ"ሽ? በጃኻ እንዶ ኣንታ ጎይታይ ካብዛ መውስቦ እንዳ ተኸላይ ሰውረኒ።" ናብ ሰፍኢ ዝደነነ ክሳዳ ኣኞኒዓ ኣሕሾኸሸኸት።

ሰበይቲ ተኸላይ ንጽገ ጓላ ንመውስቦ ካብ ትሓትት፡ ጸጸኒሑ ዝደጋግም ትጽቢት ዝሓዘለ 'ጓልኩም ሃቡና' ዝብል ሕቶ ዓቕላ አጽቢቡላ ነበረ። ልዕሊኤ ክትጸሮ ዘይክኣለት ግና ንዝኾነ ኢትህቦ ምኸንያት ንምቅዋም ዘይጽገምን ንኣብያኣ ሲጊሩ መውስቦ ጽገ ጓሎምን ወዲ ተኸላይ ንምዕዋት ዘይስልኪ በዓል-ቤታ ኣቶ ተስፋዝጊ ነበረ። ኣቶ ተስፋዝጊ ብዓልቲ-ቤቱ ንዘቅረበቶ "ዓሌት ሰበይቲ ተኸላይ ንመውስቦ ዝሕረ ኣይኮነን።" ዝብል ምጉት ዝኾነ ሓቅነት ዘይብለ 'ድሑርን ከንቱን ምኸንያት' ብምባል ኣይተቐበሎን። ኣብዛ ንግሆ "ኣነ ወዲአ'የ፡ ንሰይቲ ተኸላይ ጽባሕ ናይ መወዳአታ መልሲ ክንህብ ኢና። ሓድሽ ትብልዮ ኢንተሃልዩ ሓሲብኪ ጽንሕኒ።" ኢልዋ ንዝትዓዝረ በዓል-ቤታ፡ "ጽገ ገና ንእሽቶ'ያ ዘላ።" ዝብል ምጉት ሒዛ ማዕረ ምእራይ እኸሊ "ኣንታ መድሃኔ ኣለም!" እናበለት ከተሰላስል ኣርፊዳ። ኢቲ ብደገ ዝሰምንቶ ድምጺ ግና ከብዳ ዘሪጉ ሓሳባታ በታተነላ። ብዓቅሊ ጽበት ካብ መቓምመኣ ተንሲኣ ገጽ ሰብኣያ ክትርኢ ናብ ማዕጸ ገጻ ብዝተመጠመት ግና፡ ብግርምብያለ ዝተሸፈነ ሰለፋ ብኢዳ እናጠብጠበት ብትሑት ድምጺ እናደረፊት ጽገ ከተፍ በለት።

"ልብ'ቪ ትምሎ'ች ልበይ'ኳ አሙሊ'ችክኒ" ወ/ሮ ርግበ ተጋንሐት። አብታ ሰዓት እቲኣ ምምጻእ ጽገ ካብ ምምጻእ አቶ ተስፋዝጊ ዝሓሽ ከምዝነበረ ብዝገመተት ግና ቀልጢፋ ተረጋግኤት። ነታ ድሮ ናብ ዝመጻትሉ ዓቢ ገዛ ክትምለስ ዝጀመረት ዓላ፡ "እስከ ንዒ ኮፍ በሊ ዝዛረበኪ አለኒ።" ኢላ ክትቅመጥ አዘዘታ።

[...]

"ግርም" ወ/ሮ ርግበ ከይተረድኣ ዘረባ ጀመረት። "ግርም ጽገ ጓለይ፡ ውሕልነት ድኣ እንታይ ይንድለኪ ድዩ" ጽገ ኣንፊት ናይቲ ዘረባ ክትግምቶ ስለዘይከኣለት ንዝተረፌ ዘረባ ኣፍኣፍ ኣደኣ ኣቋመተት። "ነዚ መርዓ ገለ ኣንፊዶ ትገብርሉ ኣለኺ?" ብነቦ ልባ ነቲ ዘረባ ሰንደወቶ።

"ምስ ወዲ ተኸሳይ ድዩ?" መርዓ ብመርዕኡ ጽገ ዘይ ከም ናይ ኣደኣ ሓሳብ ምስ ወዲ ተኸሳይ ክኾነሳ'ያ ትመርጽ። ኣብ ኣዘራርባ ጽገ 'ምስ ወዲ ተኸሳይ እንተኾይኑ ደኣ ይምርያ እምበር' ዘስምዕ ቃና ነበሮ። ወ/ሮ ርግበ'ውን ቆብ ኣበልቶ።

"እዋይ ኣቦኺ'ኝ ንሃባ ጥራይ'ዩ ዝብል ዘለ። ገና ቈልዓ'ያ ዘላ ኢለዮ'ኳ ክሰምዓኒ ኣይከኣለን'ምበር ኣነስ ትመሃር ኢለዮ። ካብቲ ዝበለቶ ዝያዳ ክትብሎ ትሓስቦ ዝነበረት'ያ ትነግራ ኔራ። "ኢሂ'ሞ ጽገ ጓለይ ትምህርቲ'ዶ ይሕሸኪ?"

ጽግ አይመለሰትን። ብውሽጣ ግን ምስ ሕልንኣ ኣብ ዕላል ተጸምደት። ኣብ ትምህርቲ ምጽናሕ ንዓኣ ብምተማቱ ዝተሓጎሰትሉ በረኸት ክሳብ ዝመስል ጥራይ እምበር ካልእ ቁም ነገር ከምዘይነበሮ ተሰዊተዋ ዝን በለት። ድሕሪ ገለ ስቕታ ግና፡ "ኣንቲ ኣደ እዚ ኣያ ተኸላይ'ሲ ዓርኪ ኣቦይ እኮ'ዩ ዝነበረ። ዘይፌላለዩ'ኣ ዝነበሩ። ንዓይ ከኣ ጉድ'ዩ ክፌትወኒ፡ ሓደ ግዜ'ኣ ጎልፎ ገዚኡለይ ኔሩ፡" ናይ ቁልዕነት ደረት ብዘይሰግር ሳዛ ክትዛረበት ጀመረት።

"ይ&ትወኪ እወ ጽገ ጓለይ! አይ ጓሉ ማለት እንዲኺ።" ወ/ሮ ርግበ አሕጺራ መለሰት። "ሓደ ግዜ ከኣ ሳእኒ ገዚሎለይ ኔሩ።"

"ኣንቲ ጽገ ጓለይ እሞ ንወዱ ይደልየኪ ኔሩ ይኸውን።" ወ/ሮ ርግበ ቅጭ ዝመጻ መሰለት። "እሞ እንታይ ደኣ ኣቢኸዮም ኣንቲ ኣደ?"

"ሰውረኒ" ወ/ሮ ርግበ ሰንበደት። "ትሩፍ ጽገ ጓለይ! ወረ ካልእ ደሓን ትምህርትኺሽ?" "ዋላ ተመርዕየ ምቸጸልክዎ።"

"እሞ ኣን ደኣ መሲሉኒ ኣፌይ እንድኣለይ ዘርስሕ ዘለኹ። በሊ ደሓን እዛ ዓለይ ኪዲ'ሞ ጉዳይ ስፌኺ ግበሪ" እናተበሃሃላ ኣቶ ተስፋዝጊ ህሩግ በለን። መጀመረታ ናብ ጽገ ጸኒሑ ናብ ብዓልቲ ቤቱ ጠሚቱ ኣብ ኣፍደገ ተገቲሩ "ግርም! አምበኣር ነዛ ቘልዓስ ተሓባብልያ ኣለኺ!
እንታይ ደአ ተብልያ ኣሎኺ?" በለ። ወ/ሮ ርግበ ነታ በተግ ኢላ ናብቲ ዓቢ ገዛ ተኸይድ ዝነበረት
3ላ ብዓይና ኣፋንያ ነቲ ኩነታት ገምጊማ ብልዙብን ዝልምንን ቃና፡ "ኣንታ ተስፋዝጊ ሓወይ
... ኣዋልድ ድየን ተሳኢነን ሰይቲ ተኸላይ ነዛ ዓልና ጥራይ ጠሚታ። ዓይና ዓዊራ'ምበር እዛ ቼልዓ ክትመሃርን ክትበስልን እንተበልና ናትና ድሌት'ዶ ኣይኮነን ክችድም ዘለዎ። ንስኻ ኸኣ ክትሕግዘኒ'ዩ ዝግበኣካ ኢምበር በይነይ ደኣ ኣበይ ክበጽሕ እናርኣኻያ መዓንጣ ዘይቆጸረት ቈልዓ።" ብዝምሕጻኑ ኣዒንቲ ጠመተቶ። ካብ ኣቶ ተስፋዝጊ ግና ዝደለየቶ ተደናጋጽነት ኣይረኸበትን።

"እህ . . . ጉዳይ ዓሌት ተስፋ ምስ ሰኣንኪ'ምበኣር ነዛ ዘዕበኸዋ ቈልዓ ከም ዘይፌልጣ "ንእሽቶ'ያ' ኢልኪ ከተዐሽውኒ ደሊኺ። ካብዚ ንላዕሊ እሞ እንታይ ክጽበየኪ? ዓሰርተ መዓልቲ እንተጸኒሐ ዓሰርተ ምሽንያት ክትኣልሚ ክት ቅንዪ ኢኺ። ሕጂ ግና ጽባሕ ናይ መወዳእታ መልሲ ክህቦም ሰይቲ ተኸላይ፡ ሓቃቦታቱ ነቲ ቖልዓ ክትልእኸ'ያ። ርኸቡ ኣይትስኣኑ ክብሎም'የ ከኣ። ዕንቅፍቲ ዘረባ ገዲፍኪ ከምቲ ኣደ ትገብሮ ግዳ ዘይትመኸርያን ዘይተዳልዉያን።" ኢሉ ብግስ በለ።

3ሳ አብታ ህሞት ትምርያ ዝነበረት ኮይኑ ዝተሰምዓ ወ/ሮ ርግበ ግና "ብመድሃኔ አለም!" ኢሳ ክልተ ኣእዳዋ ንየማነይቲ እግሩ ዓትዒታ አብ መሬት ፌፌዉ በለት። "ብመድሃኔ ኣለም፣ ተስፋዝጊ ሓወይ እቶም ሽማግለ ኣይምጽኡ! ንሰይቲ ተኸሳይ ሒዝካለይ ምጻእ ባዕለይ ከረድኣ'የ።"

"ኣንቲ እንታይ ኢኺ ትብሊ? እንታይ ክትብልያ ኢለ'የ ሒዘያ ዝመጽእ?"

55

60

65

75

80

85

90

"ደሓን ትምጻእ ደኣ ምህረይ ገብረስሳሴ'ውን ይምጽኡ፡" እግሩ ከይፌነወት ዓይኒ ዓይኑ እናጠሙተት ብምሕጽንታ ተዛረበት። ዘረባኣ ገለ ከተተምብሆ ዝደለየት ቁም ነገር ከምዝነበራ ዘመልክት ነበረ።

"ኣየ ንስኸ ዘይምነወኪ።" ኢሉ አግሩ ብምስሓብ "ክሊ ግዳ ዝበልኩኸ ግበሪ። ሰበይቲ ተኸላይ ተብጽሓኩም ምስበልናያ ውራይ ምድላዋትክን ምስ ጀመርክንያ ትመጽኣኪ። ኣቦይ ምህረይ ገብረስላሴ ከኣ ዝባረኸ ጸበል ክሳብ ዘይገበርና ምምጽኦም ኣየድልንዩ። ተብልዮ ተሃልዩ ግና ሕጇ ተዛረቢ።" ኣጉባዕብዓላ። ወ/ሮ ርግበ ግና ብምጉብዕብዑ ከይተዳህለት ክትገብሮ ዘለዋ ሓሰበት። ኩሉ ክትብሎ ትደሊ ምንጋሩ ዝሓሽ ኮይኑ ስለዝተሰምን ድግ መልሓሳ ከተጣዓዕምን ቃላት ክትስርዕን ጀመረት። ንብዓት እንተዘይቅድግ ከኣ ነቲ ረስኒ ፌጢሩ ዝህውኻ ዝነበረ ሓሳባት ከተንቱግ ኣይምደንነየትን። ግን ኣብ መወዳእታስ ተዛረበት ደኣ። "ኣነን ተኸላይን ሕግቕ ውዒልና ተጋጊና ኢና። ጽገ ከኣ ጓል ተኸላይ'ያ – ሓብቲ በረኸት።" በደሉ ከምዝእመን ህጻን ኣቕባሕብሐት።

ዘረባላ ዝዕምዕ ዝነበረ ብዓልቤታ ግን ዝተረዳኦ ኣይመስልን። ምናልባት ዘይተረድኦ ከይከውን ብምሕሳብ'ውን "ተኸላይ ጸር'ዩ ገዲፉለይ ከይጹ። ሃንደበታዊ ሞቱ ክንዮ ንእስነቱ ኣደራዕ'ዩ ኮይኑኒ።" በለት።

"ከምኡ ኣይኮነን።" ሃንደበት አቶ ተስፋዝጊ መለሰ። "ወዮ ድኣ ኣነውን እንታይ ዓኒዱኒ ኣይፌለዯኩን እምበር ንበረኸትን ጽገን ብድፉኑ ስቕ ኢልካ ከተዋስቦም ዝክኣል ኣይኮነን።" ነገሩ ንወ/ሮ ርግበ ደንጸዋ። ብኣዘራርባ ብዓልቤታ ክብደት ናይቲ ትናስሓሉ ዝነበረት በደል ምግማቱ ኣጸገማን። መርዓ ጽገን በረኸትን ከምዝተርፍ ግን ተስፋ ገበረት። ኣቶ ተስፋዝጊ ዘረብኡ ቀጸለ።

ወ/ሮ ርግበ ትዛረቦ ጠፍላ። ብንብስ ወቐሳ ዘ፟ቅባሕብሓ ዝነበራ አዒንታ ብነድሪ ልጠጣ። ብድሕሪዝ ካብ ብዓልቤታን ሰበይቲ ተኸላይን ዝስምን ጸ፟ቅቲ አይነበረን። ከም ወራዙት ሓሲባ ትስከፎም ዝነበረት ሰባት ቅድሚአ ጸበል ብዕልግና ዝተቛደሱ ም፟፟፟ዿኖም ምስ ልለጠት አብ ክልቲኦም ዝነበረ ሰብኣዊ ግምታ ለቐጥ በለ። ካብ ብዓልቤታ ተፈንቲታ ከኣ ኮዶብ ኮዶብ እናበለት ንደገ ወጸት። ብሕዙን ልባ ድማ ነቲ ዘይተርፍ መርን ወዲ ሰብኣያ በረኸትን ጽገ ጓላን ብሓሳብ ከተሰላስ ጀመረት።

ብዮሃንስ ክፍለ÷ *ሰውረ***ኒ** (1998)

- (ሀ) ንኡሳት ቴማታት እዚ ዕሑፍ፤ ብፍሳይ ድማ ምስ ልምዳዊ ሓዳር መሰረት ጌርካ፤ አብነት ብምሃብ ዘትይ።

አፍሪ*ቃ*

ቅናት ዓለም ዓጢቻ ብብዝሒ ኣግራባት ጽዒቓ ብእንስሳ ዘገዳም *መ*ልኪዓ ብጽባቐ ተፈጥሮ ተኾሊዓ። 5 ማንቲ ብጊሓት ተበጊሳ ቅድሚ ሃገራ ሰጒማ ያለም *ገና* ብድቁሳ መሰረት ዕቤት ተሊማ። ናይ ኑብያ ምስሪ ኣኽሱም 10 ንቅያ ዘበሉ ምዕባለታት ናብ ሰማይ ገጾም ዝውርወሩ መስተንክራዊ ሓወልትታት። ከስወ ኣኸራናት ዝስርስሩ ተአምራታዊ ግንብታት 15 **ንሰብውን ዝ**ላክል ፍጥረት ንዓለም ከምዘይወፊየት። እንታይ ኮን መርገጣ ኣፍሪቃ? **ለ**ሚ ክትሓዝን ብደቃ? ዝናላ ናይ ተንቲ *ትሕቲ መሬት ተቐ*ቢሩ 20 *ገሊአም* ደቃ ከዓ ማና ይሰራሰሩ ኣብ ዝባና ብፍ'ቅሪ ንዋይ ሰኺሮም አሕሊፎም ሂቦማ ንጓና 25 ብሀልሽ ዓዊረን የዒንቶም ይቅደርዎ ናብ ዑና ንአሙናት ደቃ ሓንኴሎም **አይሰር**ሑ አየስርሑ ብውድቀታ ተሓጒሶም 30 ምስ ጸላእታ እናጨርሐ **ሓደራ ህዝቢ ፈሲ**ደም ናብ ተፍላት ይመራርሐ። *ግ*ናስ [...] አሕሲቡኒ ጸበባኣ እሳዝን እሞ ብሎማ 35 ዝሓለፌ ቅያአ ይዝከረኒ እቲ ዓሚ። ንጽባሕ'ውን ይጥምታ። ምስ ዘይቅህም ሃንቀውታ 40 ናይቲ ከቶ ዘይመውት ብዝሓለል መግዛአቲ ህዝባ ተደናጊሩ ዝተዓደላ ሃብቲ ብንሓሌ ተጎርጉሩ ገሊኦም ደቃ ስግር ባሕሪ 45 ባርነት ኣትዮም ብኸትሪ እኖና እናበለ_' ሓሊፎም

ንፋስ መሬቶም ሓሪሙዎም ዝንቕሑ ደቃቶም ብሃንቀውታ 50 ብናፍቖት ብሃረርታ ናብአ ገጸም ይጥምቱ ናብ መበቆሎም ይቋምቱ ተሪር መንፈሳ መረዳኢታ ናይ ውሑዳት ዴቃ ሓልዮት 55 ናይ ድኹም ልባ ትርግታ። አብ *መንተ*'ቲ ድ'ቅድ'ቅ ጸልማት ይርኣየኒ ብልጭታ ስለዚስ ገና ኣይቀብጽን ንትንሳኤ ናታ ይትስፎ 60 ንድኹም ነና ክፅግን ንጻገጣታ ክገፎ ዳግማዊ ዕብየታ ከሰስን ንዚ ጸበባ ክትሓልፎ።

ኪሮስ ብርሃን፥ *አፍሪቃ* (1993)

- (ሀ) ዝበዝሑ ግጥምታት፥ ናይ ሓደ ገጣሚ ሕወታዊ ተጓንፎታትን ተሞክሮታትን ንምርዳእ በዝኽአል መንገዲ፥ ከሙይ "መፈለምታ" ካብቲ "መወዳእታ" ከምዝፍለ የርእዩ። ኣብዚ ግጥሚ ዘሎ ናይ ቋንቋ ፥ ናይ ስምዒት ፥ ወይውን ናይ ባህርይ ለውጢ (ኢቲ ታሪሽ ካብ ዘሕዝን ናብ ዝሕጉስ ወይድማ ብግልባሙ) ፥ ብኽሙይ ከምዝተገልፁ አብነት ብምሃብ ዘትይ።